

जीवन जो साथी सज़ण तूं, प्राणनि जो प्राणु आ।

साह जो सींगारु स्वामी, दिलि सितार जो गानु आ॥

तुहिंजे चरणनि छांव आहे, राहत मुहिंजे रूह जी,

तुहिंजी कृपा दृष्टि प्यारी, सागरु आहे सूंह जी।

मुहिंजे जीअ जो सचो जीवनु, माधुरी मुस्कान आ॥

तुहिंजे धूलि मुहिंजे, मांग जो सिन्दूरु आ,

तुहिंजी नख मणि चांदनी, मुहिंजे नेणनि नूरु आ।

तुहिंजो सद्रिडो सिक भरियो मूं मुड़िदे जी जान आ॥

तुहिंजे प्यार जी मां पली, रस तुहिंजे रीधी रहां,

तुहिंजी अनुगामिनि बणी, सुख अमोलक थी लहां।

तूं ई मूं बेघरि जो घरिडो, तूं ई शौकत शानु आं॥

लाडुला तुंहिजी लाति ते, मोहिजी मनु मूं पयो,

जल तरंगनि जियां मिली, जीवनु आहे हिकु थियो।

तुहिंजे प्यार जे बोलिडे तां, सर्वसु मूं कुलिबानु आ॥

सदां जीउ तूं श्याम सुन्दर, नन्द नींगर लाडुला,

दिलि तोखे द्रिये थी दुआऊं, प्रेम मन्दिर लाडुला।

मैगसिचन्द्र जे महिर सां, मूं खे मिलियो भगुवानु आ॥